

УПАТСТВО ЗА ПАЦИЕНТОТ

DILACOR® 0.25 mg
Digoxin Таблети

Пред употребата на лекот внимателно прочитајте го упатството.

- Чувајте го упатството. Можеби ќе треба да го прочитате повторно.
- Ако имате дополнителни прашања, обратете се кај Вашиот доктор или фармацевт.
- Овој лек Ви е препишан Вам лично и не треба да го давате на други лица, бидејќи може да им наштети дури и ако нивните симптоми се исти како Вашите.
- Во колку некое несакано дејство стане сериозно, или забележите некое несакано дејство кое не е наведено во ова упатство, информирајте го вашиот доктор или фармацевт

Упатство содржи:

1. Што претставува DILACOR и за што се употребува
2. Што мора да знаете, пред да употребите DILACOR
3. Како да се употребува DILACOR
4. Можни несакани дејства
5. Чување и рок на употреба на DILACOR
6. Додатни информации

1. ШТО ПРЕТСТАВУВА DILACOR И ЗА ШТО СЕ УПОТРЕБУВА

Dilacor содржи дигоксин, кој припаѓа на групата лекови познати како кардиотонични гликозиди. Овие лекови ја зголемуваат силата на работата на срцето.

Вашиот доктор ви го препишал Dilacor затоа што имате:

- Ослабена срцева работа и/или
- Одредени неправилности во срцевиот ритам.

2. ШТО ТРЕБА ДА ЗНАЕТЕ ПРЕД ДА УПОТРЕБИТЕ DILACOR

Предупредете го вашиот доктор ако земате други лекови, имате некоја хронична болест, некое нарушување на метаболизмот, ако сте преосетливи на лекови или сте имале алергиска реакција на некои од нив.

Кога не смеете да земате DILACOR:

- ако сте алергични (преосетливи) на Dilacor, други лекови од истата група или на било која друга составна компонента на лекот.
- некои срцеви нарушувања обично не се лекуваат со дигоксин; тука спаѓаат состојбите кои се нарекуваат срцеви блокови, одредени срцеви аритмии и одредени случаи на хипертрофична обструктивна кардиомиопатија. Вашиот доктор ќе знае ако имате некоја од овие состојби.

Бидете особено внимателни со DILACOR:

Треба да се советувате со својот доктор пред земање на Dilacor во колку:

- имате заболување на бубрезите
- постои недостаток на калиум или магнезиум во вашата крв
- постои вишок на калциум во вашата крв
- имате заболување на тиреоидната (штитната) жлезда
- имате тешко заболување на белите дробови
- имате проблеми со желудникот или цревата.
- имате проблеми со срцето предизвикани од недостаток на витамин Б, познати како "болест бери-бери"
- неодамна сте имале срцев удар (миокарден инфаркт)



Употреба на други лекови !

Секогаш, известете го вашиот доктор или фармацевт ако земате или неодамна сте земале било кој друг лек, вклучувајќи ги и лековите кои се издаваат без лекарски рецепт бидејќи може да влијаат на ефектите на DILACOR или тој да влијае на нивните ефекти.

Посебно е важно да го информирате вашиот доктор ако земате некој од следните лекови:

- Лекови за проблеми со желудникот и цревата, вклучувајќи лаксенси и лекови за нарушено варење, пролив и повраќање
- Лекови за епилепсија
- Лекови за зголемен крвен притисок и третман на нарушен срцев ритам
- Лекови за проблеми со дишењето, како астма
- Лекови за мокрење (диуретици)
- Лекови за третман на рак
- Лекови за анксиозност или депресија
- Лекови за бактериски инфекции (антибиотици)
- Лекови за габични инфекции (антифунгални лекови)
- Лекови за намалување на холестерол
- Лекови за спречување на трансплантација на орган отфрлање
- Лекови за проблеми со Вашиот имунолошки систем
- Лекови за спречување на згрутчување на крвта во текот на дијализа на бубрезите
- Анестетици
- Стероиди
- Хербални лекови кои содржат кантарион

Земање на Dilacor со храна и течност

Dilacor може да се зема со храна или без неа.

Меѓутоа, кога се зема со оброк богат со растителни влакна, количината на дигоксин која после орално дозирање преоѓа во крвотокот може да биде намалена.

Бременост и доене

Советувајте се со Вашиот лекар или фармацевт пред да земете каков било лек во колку сте бремени, мислите дека сте бремени или сакате да забремените.

Влијание врз психофизичките способности при управување со моторно возило и машини

Може да почувствувате вртоглавица, замор, главоболка или да имате заматен вид, ако земате Dilacor. Ако тоа се случи, не треба да возите или да користите алатки или машини.

Важни информации поврзани со некои од помошните компоненти во лекот

Една од помошните состојки во таблетите Dilacor е лактоза. Ако Ви е кажано од Вашиот доктор дека не поднесувате некои шеќери, разговарајте со Вашиот лекар пред да користите Dilacor.

3. КАКО ДА СЕ УПОТРЕБУВА DILACOR

Секогаш земајте DILACOR според упатствата на вашиот доктор. Доколку не сте сигурни повторно проверете со вашиот доктор или фармацевт како да го земате лекот. Во колку мислите дека лекот Dilacor делува премногу јако или преслабо на вашиот организам обратете се на вашиот доктор или фармацевт.

Дозирањето е посебно за секој пациент, зависи од тежината на болеста и општата состојба. Дозата на лекот и начинот на употреба ќе ги одреди вашиот доктор и може да ги менува.



Првата доза за возрасни и деца постари од 10 години изнесува помеѓу 0.75 mg и 1.5 mg во поединечна доза. Кај некои пациенти, на пример кај постарите, оваа доза може да се примени во поделени дози, во интервал од 6 часа. Алтернативно, како почетна доза може да се даде и помеѓу 0.25 и 0.75 mg на ден во тек на една недела.

Почетната доза потоа се заменува со доза на одржување, која во зависност од одговорот на лекот кај одредува вашиот доктор. Оваа доза изнесува обично 0.125 до 0.75 mg на ден.

Вашиот доктор ќе го следи одговорот на лекот, што може да вклучува и крвни тестови.

Постарите пациенти може да примаат доза која е пониска отколку за возрасните и децата постари од 10 години.

Вообичаената почетна доза за деца под 10 години е помеѓу 0.025 mg и 0.045 mg на килограм телесна маса во период од 24 часа. Во зависност од одговорот на вашето дете на лекувањето, докторот ќе ја одреди најадекватната доза на одржување.

Таблетите се голтаат со чаша вода. Можете да ги земате со храна или без неа.

Никогаш не ја менувајте дозата на својот лек пред да се консултирате со вашиот доктор.

Ако сте земале повеќе од лекот Dilacor одколку што требало?

Ако сте земале повеќе Dilacor од колку што треба веднаш информирајте го Вашиот доктор или фармацевт.

Направете така дури и ако немате знаци за предозирање. Во колку одите кај доктор или во болница понесете ја и кутијата/амбалажата на Dilacor.

Ако пропуштите да го земете лекот Dilacor

Ако сте заборавиле една доза и се сетите, веднаш земете го лекот. Меѓутоа, ако скоро е време за следната доза, прескокнете ја пропуштената доза. Никогаш не земајте две дози одеднаш за да надоместите за пропуштената доза. Информирајте го вашиот доктор за пропуштената доза.

Ако нагло престанете да земате Dilacor

Не прекинувајте ја терапијата доколку истото не ви го советува вашиот доктор. Може да се влоши состојбата на болеста за која го земате лекот.

Ако имате дополнителни прашања за употребата на овој лек, посветувајте се со Вашиот доктор или фармацевт.

4. МОЖНИ НЕСАКАНИ ДЕЈСТВА

Како и сите лекови и DILACOR може да има несакани дејства, иако истите не се јавуваат кај сите пациенти.

Веднаш информирајте го вашиот доктор во колку почувствувате нешто од долу наведеното додека примате Dilacor.

Чести (кај помалку од 1 од 10 луѓе)

- бавно или неправилно отчукување на срцето
- чувство на анксиозност, гадење или дијареа
- исип на кожата кој може да чеша
- сонливост или вртоглавица

Помалку чести (кај помалку од 1 на 100 луѓе)

- депресија.



Многу ретки (кај помалку од 1 на 10.000 луѓе)

- модринки или крвање полесно од нормално
- болки во стомакот предизвикани од недостатокот на крв или оштетување на вашите црева
- ментални нарушувања, може да се чувствуваат збунети, рамнодушни или не може да расудувате јасно
- слабост, замор или општо чувство на лошо
- зголемување на градите кај мажите
- губење на апетитот
- главоболка.

Dilacor многу ретко може да предизвика сериозни неправилни срцеви отчукувања. Вашиот лекар може да направи редовни проверки за да бидете сигурни дека Dilacor делува безбедно за Вас. Доколку некои од несаканите дејства станат сериозни или доколку забележите некои несакани дејства кои не се наведени во ова упатство, ве молиме кажете му на вашиот доктор или фармацевт.

5. ЧУВАЊЕ НА DILACOR И РОК НА УПОТРЕБА?

Лекот да се чува на температура до 25°C, во оригинално пакување заради заштита од светлина и влага.

Лекот да се чува на места недоступни за деца.

Рок на употреба

Пет (5) години од датумот на производство

Да не се употребува по изминувањето на рокот на употреба

6. ДОДАТНИ ИНФОРМАЦИИ

Што содржи DILACOR

Активна супстанција: дигоксин

Една таблета содржи 0.25 mg дигоксин.

Помошни супстанции:

Лактоза, монохидрат; пченкарен скроб; растворлив скроб; силициум диоксид, колоиден, безводен; магнезиум стеарат.

Како изгледа и што содржи пакувањето во DILACOR

Округла таблета со бела боја со разделна линија на едната страна, а на другата со заштитен знак "Zdravlje".

Внатрешно пакување: PVC/Alu фолија (блистер) со по 10 таблети во блистер.

Надворешно пакување: кутија со 20 таблети и упатство за употреба.

Производител

Zdravlje AD Leskovac, Vojkova 199, Republika Srbija

Носител на решението за промет

ПЛИВА ДООЕЛ Скопје

Ул. Никола Паранунов бб 1000 Скопје Р. Македонија

Начин на издавање

Лекот се издава само на лекарски рецепт (P)

Датум на последна ревизија на внатрешното упатство

Внатрешното упатство е одобрено ...

